



நிதி அமைச்சகம்

மதிப்பிழக்கச் செய்தல் நடவடிக்கை, அதிகளவிலான, தூய்மையான மற்றும் உண்மையான மொத்த உள்ளூர் உற்பத்திக்கு வித்திடும் என ஜெயிட்டி கூறுகிறார் சரக்கு மற்றும் சேவை வரி, பொருளாதாரத்தில் வளர்ச்சி, போட்டி மற்றும் அதிகளவிலான வெளிப்படைத்தன்மைக்கு தூண்டுகோலாக இருக்கும்

Posted On: 01 FEB 2017 12:10PM by PIB Chennai

மத்திய நிதி மற்றும் பெருநிறுவனங்கள் விவகாரத் துறை அமைச்சர் திரு.அருண் ஜெயிட்டி, கடந்த ஒரு வருட காலமாக, இந்தியா வரலாற்று சிறப்புமிக்க மற்றும் தாக்கம் நிறைந்த பொருளாதார சீர்திருத்தங்கள் மற்றும் கொள்கைகளையும், இரு முக்கிய கொள்கை முனைப்புகளான, சரக்கு மற்றும் சேவை வரிக்கான அரசியலமைப்பு திருத்த மசோதா நிறைவேற்றம் மற்றும் அதன் செயலாக்கத்தில் முன்னேற்றம்; உயர்மதிப்பிலான வங்கி ரூபாய் நோட்டுக்களை மதிப்பிழக்கச் செய்தல் நடவடிக்கையையும் கண்டுவருவதாக தெரிவித்தார். நாடாளுமன்றத்தில் இன்று **2017-18-ம்** ஆண்டிற்கான பொது வரவு-செலவுத் திட்டத்தை தாக்கல் செய்த நிதியமைச்சர், வளர்ச்சிக்கான தூண்டுகோல், போட்டிமனப்பான்மை, மறைமுகவரியை எளிதாக்குதல் மற்றும் அதிகளவிலான வெளிப்படைத்தன்மை போன்றவற்றின் மூலம் பொருளாதாரத்திற்கு நன்மையளிக்கும் சரக்கு மற்றும் சேவை வரி குறித்து நாடாளுமன்ற இரு அவைகளிலும் விரிவாக விவாதிக்கப்பட்டுள்ளது என்றார்.

நிதியமைச்சர், மதிப்பிழக்கச் செய்தல் நடவடிக்கையால், புதிய 'சாதாரண' நிலை உருவாக்குவதன் மூலம் மொத்த உள்ளூர் உற்பத்தியில் வளர்ச்சியையும், தூய்மையையும் மற்றும் உண்மையையும் உருவாக்கும் என்றார். இது ஊழல், கருப்புப்பணம், கள்ளப்பணம் மற்றும் தீவிரவாதத்திற்கான நிதி ஆகியவற்றை ஒழிப்பதற்கான அரசின் நடவடிக்கையின் ஒரு பகுதியாகும். நிதியமைச்சர் திரு.ஜெயிட்டி, பொருளாதாரத்தில் அதிகளவிலான டிஜிட்டல் முறைகள், நிதி சேமிப்புகளின் வரவு அதிகரிப்பு மற்றும் பொருளாதாரத்தை அதிகளவில் முறைப்படுத்துதல் மூலம் நீண்ட கால பலன்களை உருவாக்க உறுதியான வாய்ப்புகளை மதிப்பிழக்கச் செய்தல் நடவடிக்கை ஏற்படுத்துவதோடு, இவை அனைத்தும் ஒட்டுமொத்த உள்ளூர் உற்பத்தி வளர்ச்சி மற்றும் வரி வருவாயை அதிகரிக்கச் செய்யும் என்றார். மேலும் இது வரி ஏற்பாளர்களிடமிருந்து ஆதாரங்களை அரசு பெற உதவுவதுடன், அந்த ஆதாரங்களை ஏழை மற்றும் பின்தங்கியவர்களின் நல்வாழ்விற்கு பயன்படுத்த உதவும் என்றார். வங்கிகளின் குறைந்த வட்டி விகிதத்தில் கடன் அளிக்கும் திறன் அதிகரித்துள்ளதுடன், சமூகத்தின் அனைத்து பிரிவுகளும் டிஜிட்டல் முறைக்கு பெரியளவில் மாறியுள்ளனர்.

நிதியமைச்சர் திரு.ஜெயிட்டி, நமது அரசின் ஜே.ஏ.எம். விஷன் என்ற மூன்றாவது மாற்றத்தின் சாதனையின் அடிப்படையில் உருவாக்கப்பட்ட மதிப்பிழக்கச் செய்தல் நடவடிக்கை மற்றும் சரக்கு மற்றும் சேவை வரி ஆகியவை, நமது பொருளாதாரம் மற்றும் நமது மக்களின் வாழ்வில் பெரிதான தாக்கத்தை ஏற்படுத்தும் என கோடிட்டு காட்டினார். கடந்த இரண்டரை ஆண்டுகளில், நமது நாட்டை விருப்புரிமை நிர்வாகம் என்ற கொள்கையிலிருந்து அமைப்பின் அடிப்படையிலான நிர்வாகம்; பாரபட்சத்திலிருந்து வெளிப்படை மற்றும் நோக்கங்களுடான முடிவெடுத்தல், மொத்தமாக மற்றும் இலகு உரிமங்களிலிருந்து இலக்கீடான செயல்பாடு; மற்றும் முறையற்ற பொருளாதாரத்திலிருந்து முறையான பொருளாதாரம் ஆகியவற்றை கொண்டு வரும் வகையில் மாற்றத்திற்கான வழிகளில் நடைபோட்டு வருகிறோம் என்றார். மேலும் நிதியமைச்சர், இரட்டை இலக்கத்தில் இருந்த பணவீக்கம் கட்டுப்படுத்தப்பட்டுள்ளதாகவும்; துரிதமான வளர்ச்சி அகற்றப்பட்டு உயர் வளர்ச்சி ஏற்பட்டுள்ளதாகவும்; கருப்புப்பணத்திற்கான பெரிய போராட்டம் துவங்கியுள்ளதாகவும் தெரிவித்தார். அவர், விவசாயிகள், தொழிலாளர்கள், ஏழைகள், இளைஞர்கள், தாழ்த்தப்பட்டோர்கள் மற்றும் பழங்குடியினர்கள், பெண்கள் மற்றும் நமது சமூகத்தில் உள்ள எளிமையான பிரிவினர் வளர்ச்சியின் பலன்களை பெறும் வகையில் மேலும் பல்வேறு நடவடிக்கைகளை அரசு தொடர்ந்து மேற்கொள்ளும் எனக் கூறினார்.

(Release ID: 1482250) Visitor Counter : 2

